

छतरगढ़ में ब्लॉक स्तरीय जनसुनवाई में कलेक्टर ने सुनी आमजन की समस्याएं

बीकानेर, (कासं)। जिला कलेक्टर भगवती प्रसाद कलाल गुरूवार को छतरगढ़ के दौरे पर रहे। इस दौरान उन्होंने ग्राम पंचायत भवन में उपखण्ड स्तरीय जनसुनवाई की और सामुदायिक स्वास्थ्य केन्द्र निरीक्षण किया।

जिला कलेक्टर ने उपखंड स्तर के अधिकारियों को आमजन की समस्याओं का निस्तारण करने के निर्देश दिए। उन्होंने कहा कि बिना वजह ग्रामीणों की समस्याओं को लम्बित नहीं रखा जाए। उन्होंने कहा कि जो परिवारों की समस्याएं लेकर आए उसका तत्काल समाधान करें। जो काम उपखंड स्तर पर नहीं होना है, उसके बारे में संबंधित को जानकारी दी जाए, जिससे ग्रामीणों को कार्यालयों के चक्कर ना लगाने पड़ें।

जिला कलेक्टर ने अधिकारियों को निर्देश दिए कि वे अपने अधीनस्थ कार्यालयों के निरंतर निरीक्षण करें, जिससे व्यवस्था संबंधी फीडबैक मिल सके। उन्होंने उपखंड अधिकारी एवं विकास अधिकारी, ब्लॉक चिकित्सा अधिकारी को निर्देश दिए। मुख्यमंत्री चिरंजीवी स्वास्थ्य बीमा योजना के तहत शत प्रतिशत परिवारों का पंजीकरण करवाया जाए। जिला कलेक्टर ने जल जीवन मिशन कार्य की समीक्षा करते हुए कहा कि 507 हेड के पास घेघड़ा झील में जल जीवन मिशन योजना के



छतरगढ़ में आयोजित ब्लॉक स्तरीय जनसुनवाई में जिला कलेक्टर भगवती प्रसाद कलाल ने आमजन की समस्याएं सुनीं।

तहत चिन्हित वाटर रिजर्व वायर बनाने से बड़ी संख्या पीछे कटेंगे, जो पर्यावरण के लिए ठीक नहीं है।

उन्होंने तत्काल इस कार्य रोकने के निर्देश दिए। साथ ही उन्होंने एसडीएम छतरगढ़ को इसके लिए पाबंद भी किया कि वाटर रिजर्व वायर के लिए छतरगढ़ के पास नहर किनारे अराजी राज भूमि देखकर इसके प्रस्ताव तैयार करें। उन्होंने इस संबंध में जन

स्वास्थ्य अभियांत्रिकी विभाग के अधीक्षण अभियंता को भी निर्देश दिए। जन सुनवाई में सड़ाम हुसैन भाटी ने छतरगढ़ आबादी भूमि के प्रकरण का निस्तारण करके ग्रामीणों को व्यावसायिक, वाणिज्यिक दुकानों के पट्टे दिलाने की मांग की। इस दौरान प्रधानमंत्री आवास योजना की लंबित किश्त दिलाने की मांग की। इस दौरान अर्जुन सिंह भाटी, राधेश्याम छीपा ने

■ एसडीएम छतरगढ़ को पाबंद किया कि वाटर रिजर्व वायर के लिए छतरगढ़ के पास नहर किनारे अराजी राज भूमि देखकर इसके प्रस्ताव तैयार करें

रखी।

कलाल ने छतरगढ़ सामुदायिक चिकित्सालय का अवलोकन किया। चिकित्सालय में आउटडोर, मॉडर्न रूम, कंप्यूटर पर रोगियों की पर्चीयों को अपडेट करने, अर्वाथि पाद दवाओं को डिस्पोजल करने के निर्देश दिए। उन्होंने निर्माणाधीन चिकित्सा भवन का भी अवलोकन किया तथा इसमें रही कमियों को तत्काल सुधारने के निर्देश भी दिए। जिला कलेक्टर ने उपखंड कार्यालय, प्राथमिक स्वास्थ्य केन्द्र सत्तासर व आंगनबाड़ी केन्द्र सत्तासर का भी निरीक्षण।

उन्होंने आंगनबाड़ी केन्द्र के बगीचे में सहजन के पौधों का अवलोकन किया। इस दौरान उन्होंने आंगनबाड़ी केन्द्र में गर्भवती महिला को गोद भराई रस्म भी कराई तथा ममतता कार्ड के रख रखाव के निर्देश दिए।

सार-समाचार

कलेक्टर ने की जनसुनवाई



हनुमानगढ़, (कासं)। जिला कलेक्टर रुक्मिणी रियार ने गुरूवार को संगरिया में आयोजित ब्लॉक स्तरीय जनसुनवाई में हिस्सा लेते हुए लोगों की परिवेदनाएं सुनीं और ज्यादातर परिवेदनाओं का मौके पर ही निस्तारण किया। खास बात ये जनसुनवाई के दौरान ही जिला कलेक्टर ने संगरिया में अंडरब्रिज की मांग को लेकर चल रहे धरने को भी बातचीत के जरिए तत्काल हल कर दिया। जिला कलेक्टर को जब धरने का पता चला तो उन्होंने धरनास्थलों को बातचीत के लिए बुलाया और उनकी समस्या सुनी। इस दौरान जिला कलेक्टर ने रूडसिको और आरएसआरडीसी के उच्च अधिकारियों से बात कर धरनास्थलों को अंडरब्रिज के जल्द निर्माण को लेकर आश्वासन दिया। जिला कलेक्टर के आश्वासन पर धरनास्थलों ने तत्काल धरना हटा दिया। वहीं प्रत्येक माह के दूसरे गुरूवार को होने वाली बुक स्तरीय जनसुनवाई के दौरान जिला कलेक्टर ने पंजाबी भाषा बोलने वाले परिवारियों से पंजाबी भाषा में ही बातचीत कर उनकी परिवेदनाएं सुनीं और उनका निस्तारण करवाया। नाथवाना से संगरिया रोड के कम चौड़ा होने और रास्ते के बाधित होने के चलते जिला कलेक्टर ने पीडब्ल्यूडी के अधिकारियों को इसका सर्वे कर रोड को चौड़ा करने के निर्देश दिए। इसके अलावा संपर्क पोर्टल पर पेंडिंग मामलों का प्रत्येक सोमवार को होने वाली बैठक में समीक्षा करते हुए इनका जल्द निस्तारण के निर्देश दिए। अतिक्रमण के एक मामले में विकास अधिकारी को मौके पर जाकर अतिक्रमण हटाने के निर्देश दिए।

सुधा सह संयोजक नियुक्त

बीकानेर, (कासं)। पार्षद सुधा आचार्य भारत तिब्बत सहयोग मंच के राष्ट्रीय पर्यावरण प्रकोष्ठ की सह संयोजक नियुक्त, बीकानेर के जिला अध्यक्ष सुनील बांठिया ने बताया कि पार्षद सुधा आचार्य को मंच के पर्यावरण प्रकोष्ठ की राष्ट्रीय सह संयोजिका, मंच के राष्ट्रीय महामंत्री पंकज गौयल ने नियुक्त किया है। मति आचार्य पूर्व में बीकानेर जिले की 3 बरस तक महिला विभाग की अध्यक्षा रह चुकी हैं। निरंतर भारत तिब्बत सहयोग मंच की रीति नीति के अनुसार सक्रिय रहकर कार्य कर रही हैं। उनकी नियुक्ति पर जिले के अध्यक्ष सुनील बांठिया, उपाध्यक्ष दिलीप पुरी, दिनेश सक्सेना, महामंत्री शिशोर विश्वा, दिलीप सिंह हाडा, कोषाध्यक्ष किशोर बांठिया, आरसी सिरोही, नरेश मारु, रतन लाल सोमानी, किशन लाल व्यास, मदन गोपाल मदान, प्रवीण बोथरा, राजकुमार भाटिया, श्याम सुंदर भोजक, महेश पुरोहित, नरतरन, हिमांशु शर्मा, महिला विभाग की अध्यक्षा प्रोमिला गौतम, संगीता शेखावत, शक्ति पारीक, माया सोनी, रीना पवार, सरोज आदि मंच से जुड़े सभी कार्यकर्ताओं ने ज्ञानियुक्त आचार्य को बधाई दी।

शिक्षा मंत्री को नवनिर्वाण साँपा

बीकानेर, (कासं)। शिक्षक संघ एलीमेंट्री सैकण्डरी टीचर एसोसिएशन



(रेसटा) के प्रदेशाध्यक्ष मोहर सिंह सलावद ने राज्य के शिक्षा मंत्री डॉ. बीडी कल्ला से मुलाकात करके राज्य भर के शिक्षकों की मांगों तृतीय श्रेणी अध्यापकों के तबादले करने, उप प्रधानाचार्य के 50 प्रतिशत पदों पर सीधी भर्ती करवाने, शिक्षकों को बीएलओ सहित किसी भी गैर शैक्षणिक कार्य में नहीं लगाने, दो सत्रों की बकाया वरिष्ठ अध्यापक से व्याख्याता पदोन्नति जल्द करवाने, राज्य के सभी उच्च माध्यमिक स्कूलों में अनिवाय विषयों के पद स्वीकृत करने की मांग को जल्द पूरा करने की मांग की। शिक्षा मंत्री डॉ. कल्ला ने सभी मांगों को सुना व सभी मांगों पर सकारात्मक आश्वासन दिया। इस मौके पर शिक्षक संघ भगतसिंह के प्रदेश संरक्षक किशोर पुरोहित मौजूद थे।

उर्दू दिवस मनाया

बीकानेर, (कासं)। तहरीक ए उर्दू राजस्थान द्वारा आज डॉक्टर अल्लामा इकबाल के जन्मदिन के अवसर पर उर्दू दिवस मनाया गया इस अवसर पर मुख्य अतिथि पीसीसी सदस्य पूर्व महापौर हाजी मकसूद अहमद ने कहा 'हर एक जुना से मीठी उर्दू जबा हमारी हमर हसके पास बा ये पास बा हमारी' आज हमें फ़रक के साथ कहना पड़ता है कि उर्दू की पैदाइश हिंदुस्तान में हुई जिसमें अंग्रेजी, पंजाबी, हिन्दी, उर्दू, अरबी, फारसी, संस्कृत, हिन्दी कई जवानों से मिलकर के यह जवान बनी।

बैठक में सिंचाई पानी, डीएपी व यूरिया का मुद्दा उठाया

श्रीगंगानगर, (कासं)। जिला परिषद श्रीगंगानगर को विशेष साधारण सभा की बैठक गुरूवार को जिला प्रमुख कुलदीप इंदौरा की अध्यक्षता में हुई। इस दौरान जिला परिषद और पंचायत समिति सदस्यों में ग्रामीण क्षेत्रों की समस्याओं की ओर सदन का ध्यान आकर्षित किया।

इससे पूर्व गत बैठक में उठाए गये विभिन्न प्रकरणों पर चर्चा करते हुए संबंधित विभागों के अधिकारियों ने कार्यवाही से सदन को अवगत कराया। जिला परिषद डायरेक्टर मंगल सिंह ने रसद विभाग से संबंधित समस्या बताते हुए डीएपी और यूरिया की उपलब्धता सुनिश्चित करने पर जोर दिया। गयसिंहनगर पंचायत समिति प्रधान सुनीता गोदारा ने स्वास्थ्य केन्द्र में चिकित्सा सेवाओं की पर्याप्त उपलब्धता की मांग की।

जिला परिषद सदस्यों ने ग्रामीण क्षेत्रों से जुड़ी सिंचाई पानी, पेयजल, स्वास्थ्य समस्याओं की जानकारी सदन में रखते हुए उनके निराकरण करने पर बल दिया। इस पर जिला प्रमुख इंदौरा ने संबंधित विभागों



श्रीगंगानगर जिला परिषद की विशेष साधारण सभा की बैठक को जिला प्रमुख कुलदीप इंदौरा ने संबोधित किया।

के अधिकारियों को ग्रामीण क्षेत्र से जुड़ी समस्याओं के निस्तारण के निर्देश देते हुए कहा कि पंचायती राज की योजनाओं का शत-प्रतिशत क्रियान्वयन किया जाये। बैठक में मौजूद गंगानगर विधायक राजकुमार गौड़ ने सिंचाई विभाग के अधिकारियों को नहरी समस्याओं के समुचित निस्तारण के निर्देश देते हुए कहा कि समस्याओं की

खुद के औजार मांगने पर पीटा

हनुमानगढ़, (कासं)। जंक्शन के रोड़ावाला गांव में अपने औजार वापस मांगने पर एक व्यक्ति की पिटा-बेटों ने पिटाई कर दी। मारपीट में व्यक्ति गंभीर रूप से घायल हो गया। घायल को गंभीर हालत में हॉस्पिटल में भर्ती कराया गया है। मामले में जंक्शन पुलिस ने घायल के भाई की रिपोर्ट पर 3 लोगों के खिलाफ रिपोर्ट दर्ज कराई है। वहीं पुलिस ने रिपोर्ट दर्ज कर जांच शुरू कर दी है।

हैड कॉन्स्टेबल विजय सिंह ने बताया कि ओमप्रकाश (50) पुत्र जैसामन निवासी रोड़ावाली गांव ने रिपोर्ट दर्ज कराई है कि उसके छोटे भाई रामकुमार ने गांव के साजन पुत्र बुधराम को अपने औजार फाइंडर और हैड कटर दिया था। काफी दिन बाद वापस मांगे तो साजन ने कहा कि वह लौटा देगा। 4 नवम्बर को उसका छोटा भाई यह औजार लेने गांव के बस स्टैंड पर गया तो साजन, प्रदीप पुत्र साजन, नरेश पुत्र साजन ने बस स्टैंड पर खड़े थे। औजार मांगने पर नरेश ने कहा कि उन्होंने औजार बेच दिए हैं, हमारे पास सामान नहीं है। उसके बाद आरोपियों ने पीड़ित के साथ मारपीट शुरू कर दी। पीड़ित की पत्नी नीतू के शोर मचाने पर वह घर से बस स्टैंड पर भाग गया।

माहेश्वरी यंग स्टार ने 7 विकेट से जीता

नोखा, (निसं)। माहेश्वरी समाज की जिला स्तरीय नाइट बॉक्स क्रिकेट प्रतियोगिता एमसीएल- 2022 में दूसरे दिन छह रोमांचकारी मुकाबले खेले गए। इस अवसर भारी संख्या में दर्शक महिला व पुरुष उपस्थित थे।

दिनेश राठी व जितेंद्र करनाणी ने बताया कि पहला मैच माहेश्वरी रॉयल्स व रॉयल्स स्टार नोखा के बीच खेला गया। जिसमें रॉयल स्टार नोखा ने 41 रन से मैच जीता। मैन ऑफ द मैच भागीरथ चांडक रहे। दूसरे मैच में नोखा ब्लास्टर व फाइटर क्रिंस नोखा के बीच खेला गया। जिसमें नोखा ब्लास्टर ने 6 विकेट से मैच जीता। भरत भट्टर मैन ऑफ द मैच रहे। तीसरा मैच कुबेर रॉयल्स व श्री श्याम रॉयल्स के बीच खेला गया। जिसमें कुबेर रॉयल्स ने 43 रनों से मैच जीता। मैन ऑफ द मैच लोकेश करानानी रहे।

चौथा मैच नोखा सुपर जायंटस व घंटाघर स्पोर्ट्स के बीच खेला गया। जिसमें घंटाघर स्पोर्ट्स ने 6 विकेट से मैच जीता। मैन ऑफ द मैच भागीरथ इंदर रहे। पांचवा मैच नोखा थपरद वॉल्डस व माहेश्वरी रॉयल्स के बीच खेला गया। जिसमें माहेश्वरी रॉयल्स

■ नाइट बॉक्स क्रिकेट प्रतियोगिता में दूसरे दिन छह रोमांचकारी मुकाबले खेले गए

ने 5 विकेट से मैच जीता। मैन ऑफ द मैच निखिल चांडक रहे। छठा मैच फाइटर क्रिंस नोखा व माहेश्वरी यंग स्टार के बीच खेला गया। जिसमें माहेश्वरी यंग स्टार ने सात विकेट से मैच जीता। मैन ऑफ द मैच मधुसूदन सोनी रहे।

इस अवसर पर मनोज बजाज, चंद्रतन बजाज, किशन करवा, ललित तितलंगी, महावीर तापड़िया, रवेतमल बजाज, डॉ. बी. एम. तापड़िया, सुरेश इंदर, कैलाश करवा, जगदीश डागा, श्याम सुन्दर भट्टर, प्रहलाद इंदर, लिखु इंदर, सूरजमल चांडक, कैलाश चांडक, पार्षद देवकिशन चांडक, गजराज तापड़िया, शिवाकेशन चांडक, करणदीन राठी, ललित विहणी ने मैन ऑफ द मैच देकर पुरस्कृत किया। खिलाड़ियों में जश्न का माहौल था।

किसानों का सिंचाई ऑफिस पर प्रदर्शन

श्रीगंगानगर, (कासं)। अखिल भारतीय किसान सभा के बैनर तले श्रीगंगानगर के श्रीविजयनगर में सिंचाई विभाग के ऑफिस पर प्रदर्शन किया।

संगठन सदस्य सूरतगढ़ शाखा में पिछले दिनों नहर में आये कटाव के बाद किसानों हुए पानी की बारी के नुकसान की क्षतिपूर्ति देने की मांग कर रहे थे। किसानों ने नहर में कटाव के दौरान किसानों को हुए नुकसान की भरपाई की मांग की। उनका कहना था कि इससे बुवाई की हुई सरसों की फसल को नुकसान हुआ है। किसान सभा की केन्द्रीय किसान कौंसिल के मैम्बर श्योपत मेघवाल के नेतृत्व में

किसानों ने हनुमानगढ़ स्थित चीफ इंजीनियर और श्रीगंगानगर कलेक्टर के नाम ज्ञापन भी सौंपा।

इसमें किसानों ने सूरतगढ़ शाखा में रविवार, सोमवार, मंगलवार व बुधवार की बारियों की भरपाई करने और पानी भराव से किसानों को हुए नुकसान का मुआवजा देने की मांग की। किसान नेता मेघवाल ने कहा कि एपीडी नहर टूटने से सूरतगढ़ शाखा की सिंचाई सुविधा प्रभावित हुई है। बिजाई के समय में नहर टूटने से किसानों को नुकसान हुआ है। उन्होंने कहा कि पानी की बारी की क्षतिपूर्ति नहीं दी गई तो खेतों में बिजाई ही संभव नहीं होगी।

युवती ने फांसी लगा जान दी

नोखा, (निसं)। नोखा में 20 वर्षीय युवती ने फांसी लगाकर आत्महत्या कर ली। जानकारी के अनुसार जोरावरपुरा बालबाड़ी स्कूल के पास निवासी अंजली शर्मा पुत्री श्यामसुन्दर व्यास ने घर में बने एक कमरे में फांसी लगाकर आत्महत्या कर ली। उसके बाद परिजन अंजली को बागड़ी अस्पताल लेकर आये जहां चिकित्सकों ने उसे मृत घोषित कर दिया।

सूचना पर नोखा पुलिस बागड़ी अस्पताल पहुंची व अंजली के शव को बागड़ी अस्पताल की मोर्चरी में रखवाया गया है। पोस्टमार्टम के बाद शव परिजनों को सौंप दिया। पुलिस आत्महत्या के कारणों का पता लगा रही है।

बिजली बिलों में फ्यूल सरचार्ज के नाम पर वसूली का विरोध

हनुमानगढ़, (कासं)। आम आदमी पार्टी के कार्यकर्ताओं ने सरचार्ज के नाम पर वसूली बंद करने और बिजली बिलों की तारीख बढ़ाने की मांग की।

बिजली बिलों में फ्यूल सरचार्ज के नाम पर वसूली और बिल जमा करवाने की अंतिम तिथि में बढ़ोतरी करने की मांग को लेकर लोगों ने प्रदर्शन किया। आम आदमी पार्टी के बैनर तले लोगों ने हनुमानगढ़ टाउन स्थित जोधपुर विद्युत वितरण निगम लिमिटेड के एईएन का घेराव किया। इस दौरान मांग नहीं मते जाने पर ऑफिस के सामने बेमियादी धरना शुरू

■ सरचार्ज के नाम पर अवैध वसूली बंद करने की मांग

करने की चेतावनी दी। इससे पहले ऑफिस का घेराव कर रहे आप कार्यकर्ताओं और लोगों ने एईएन की गैर मौजूदगी में उनके चैम्बर की मेज थपथपाते हुए जमकर नारेबाजी की।

आम आदमी पार्टी के जिला को-ऑर्डिनेटर सुरेन्द्र बेनीवाल ने कहा कि राजस्थान की सरकार के मुखिया

गुजरात व हिमाचल प्रदेश के चुनाव प्रचार में लगे हुए हैं। वहां घोषणा की जा रही है कि गुजरात और हिमाचल में 300-300 यूनिट फ्री दी जायेगी। दूसरी तरफ राजस्थान के बिजली उपभोक्ताओं पर छोट-छोटे टेक्स लगाकर चौथ वसूली का अभियान चला रहा है। इसी महीने आये हर तीसरे बिल में सरचार्ज के नाम से 2000 से 15 हजार रूपए तक लोगों से अवैध वसूली की जा रही है। पिछले बिल तक बकाया राशि के नाम पर कहीं 5, 10, 50 तो कहीं 100 रूपए बिल में जोड़े गए हैं।

प्रदेश की स्कूलों में हर तीसरे शनिवार को बच्चे सीखेंगे शतरंज : कल्ला

-शिक्षा मंत्री डॉ. बी. डी. कल्ला ने 'चेस इन स्कूल' का बीकानेर से किया शुभारंभ

बीकानेर, (कासं)। राज्य की समस्त स्कूलों में प्रत्येक माह के तीसरे शनिवार को नौ बैंग डे के दौरान विद्यार्थियों को चेस खेलने का अवसर प्रदान किया जायेगा। इसकी शुरुआत गुरूवार को बीकानेर से की गई। शिक्षा मंत्री डॉ. बी. डी. कल्ला ने गुरूवार को रवीन्द्र रंगमंच पर स्कूली शिक्षा में राज्य सरकार की नई पहल 'चेस इन स्कूल' कार्यक्रम का शुभारंभ किया। इस अवसर पर राज्य स्तरीय समारोह में डॉ. कल्ला ने कहा कि 19 नवम्बर से प्रदेश की समस्त स्कूलों में एक साथ यह कार्यक्रम प्रारंभ होगा। यह अपने आपमें इतिहास होगा। इससे बच्चों के मानसिक विकास को बाल मिलेगा। उन्होंने कहा कि राजीव गांधी प्रोग्राम ओलंपिक खेलों में ग्रामीण क्षेत्रों के 30 लाख खिलाड़ी जुड़े। कल्ला ने कहा कि मुख्यमंत्री की घोषणा के अनुसार शहरी क्षेत्र में भी इन खेलों



बीकानेर में शिक्षा मंत्री डॉ. बी. डी. कल्ला ने रविन्द्र रंगमंच पर मोहरे चलाकर 'चेस इन स्कूल' कार्यक्रम का शुभारंभ किया।

का आयोजन किया जायेगा। उन्होंने कहा कि 'चेस इन स्कूल' प्रारंभ होने से बच्चों में एकाग्रता, याद दारत, अनुशासन, आत्मचिंतन बढ़ाने का

मौका मिलेगा। डॉ. कल्ला ने कहा कि मोबाइल के नकारात्मक प्रभाव के बीच यह पहल भावी पीढ़ी के मस्तिष्क को और रचनात्मक बनाने में मददगार हो

सकेगी। उन्होंने कहा कि इन खेलों से स्कूल से चैम्पियन निकलेंगे और दुनिया में राजस्थान का नाम रोशन करेंगे। संभागीय आयुक्त डॉ. नीरज के.

■ 'चेस इन स्कूल' कार्यक्रम का शुभारंभ किया

पवन ने कहा कि शतरंज से जिंदगी को समझने में मदद मिलेगी। उन्होंने कहा कि एक करोड़ घरों तक इस खेल की पहुंच होना बहुत बड़ी बदलाव लायेगा।

स्थायी लोक अदालत के अध्यक्ष महेश शर्मा ने कहा कि देश में पहली बार बच्चों के मानसिक स्वास्थ्य और मजबूती के लिए राज्य सरकार द्वारा यह अभिनव पहल की गई है। इस अवसर पर शिक्षा मंत्री डॉ. बी. डी. कल्ला ने मशाल जलाकर इसे शिक्षा विभाग के अधिकारियों को सौंपी।

शिक्षा मंत्री ने सांकेतिक रूप से स्कूली बच्चों के साथ शतरंज खेल कर कार्यक्रम की शुरुआत की। माध्यमिक शिक्षा निदेशालय की अतिरिक्त निदेशक शिक्षा रचना भाटिया ने स्वागत उद्घोषण दिया।

'भारत जोड़ो यात्रा से राहुल गांधी को रि-लांच कर रही है कांग्रेस'

श्रीगंगानगर, (कासं)। भाजपा के राष्ट्रीय महामंत्री कैलाश विजयवर्गीय गुरूवार को एक दिवसीय श्रीगंगानगर दौरे पर आये, जहां उन्होंने संगठन के कार्यक्रमों में भाग लिया।

प्रातः 11 बजे एक निजी होटल में हुई प्रेस वार्ता में उन्होंने कहा कि हम देश के लिए राजनीति करते हैं उन्होंने बताया कि भाजपा में आठ संगठन मंत्री हैं, जिनका काम पूरे देश में संगठन के कार्यों को देखना है और पूरे देश में संगठन को मजबूत करने का है। उसी कार्य के लिए वे आज गंगानगर

■ भाजपा कार्यकर्ताओं को संगठनात्मक ढांचे के बारे में जानकारी दी

आये हैं। उन्होंने बताया कि वे लगातार तीन दिन तक राजस्थान का दौरा कर पोलिंग बुच कार्यक्रमों, युवा कौशल कार्यक्रमों, मण्डल समितियों, जिला कार्यकारिणी कार्यकर्ताओं आदि भाजपा के पूरे संगठनात्मक ढांचे के बारे में



श्रीगंगानगर में भाजपा राष्ट्रीय महामंत्री कैलाश विजयवर्गीय (बीच में) ने पत्रकार वार्ता को संबोधित किया।

जानकारी लेंगे और देखेंगे की संगठन कैसे कार्य कर रहा है। कांग्रेस को भारत जोड़ो यात्रा को लेकर पूछे जाने पर उन्होंने कहा कि इस भारत जोड़ो यात्रा से राहुल गांधी की रि-लांचिंग करने का प्रयास कर रही है कांग्रेस। प्रेस वार्ता में भाजपा के उपनेता प्रतिपक्ष राजेन्द्र राठौड़, प्रदेश महामंत्री भजनलाल शर्मा, सांसद निहालचंद मेघवाल, भाजपा जिलाध्यक्ष आत्माराम तरड, विधायक बलवीर लूथरा सहित अनेकों भाजपा के पदाधिकारी एवं कार्यकर्तागण उपस्थित थे।